

నేడు హాకీ నియర్ బై ఏరియా క్రీడలు

రెవెన్యూ, అక్టోబర్ 12: బెల్లంపల్లి, మండపల్లి ఏరియాల హాకీ జట్లకు నియర్ బై ఏరియా క్రీడలు నిర్వహించనున్నట్లు బెల్లంపల్లి ఏరియా వర్కీ పీపుల్స్ సొసైటీస్ అండ్ గేమ్స్ అసోసియేషన్ కో ఆర్డినేటర్ మురళి రావు గురువారం ఒక ప్రకటన లో తెలిపారు. బెల్లంపల్లి ఏరియాలోని గోలేటిహాన్పిట్లో ఉన్న శ్రీ భీమన్న క్రీడా మైదానంలో శుక్రవారం ఈ పోటీలు నిర్వహిస్తామని పేర్కొన్నారు. వర్కీ పీపుల్స్ సొసైటీస్ అండ్ గేమ్స్ అసోసియేషన్ 90వ వార్షిక క్రీడల్లో భాగంగా నిర్వహించే నియర్ బై హాకీ ఏరియా క్రీడల్లో కంపెనీ స్థాయిలో తలపడే క్రీడాకారులను ఎంపిక చేయడం జరుగుతుందని తెలిపారు. సాయంత్రం 4గంటల నుంచి 5గంటల వరకు ఈ పోటీలు నిర్వహిస్తామని, క్రీడాకారులు సకాలంలో హాజరవ్వాలని కోరారు.

కాంట్రాక్ట్ కార్మికుల నిరసన

రామగిరి అక్టోబర్ 12 : సంస్థకు వచ్చిన లాభాల్లో తమకూ వాటా కల్పించాలని ఆర్టీ - 3లోని కాంట్రాక్ట్ కార్మికులు గురువారం నల్ల బ్యాడ్లను ధరించి నిరసన వ్యక్తం చేశారు. ఐఎఫ్టీయూ అనుబంధ సింగరేణి కాంట్రాక్ట్ వర్కర్స్ యూనియన్ అధ్యక్షుడు ఆకుల వెంకన్న, నాయకులు ఎన్. రమేష్, వెంకటేశ్, నరేందర్, పద్మ, లక్ష్మి, సరోజన, కనకలక్ష్మి, మల్లమ్మ, రాజ్యలక్ష్మి, భాగ్య, శాంతమ్మ, రాములు, రవి, చంద్రమౌళి, ఎం లక్ష్మి, స్వప్న తదితరులు పాల్గొన్నారు.

ఎన్నికలు వెంటనే నిర్వహించాలి

యైటింక్లయన్ కాలనీ, అక్టోబర్ 12: సింగరేణి యాజమాన్యం ఎన్నికలను వెంటనే నిర్వహించాలని ఏఐటీ యూసీ ఆర్టీ-2 బ్రాంచ్ ఇన్చార్జి రాజరత్నం కోరారు. గురువారం ప్రెస్ భవన్లో ఏర్పాటు చేసిన విలేజరుల సమావేశంలో ఆయన మాట్లాడుతూ యాజమాన్యం ఎన్నికలు నిర్వహించకుండా కాలయాపన చేస్తోందని తెలిపారు. దీని వల్ల కార్మికులకు అన్యాయం జరుగుతున్నదన్నారు. కోడ్ ఆఫ్ డిసిప్లీన్ను మార్చి వెంటనే ఎన్నికలు నిర్వహించాలని కోరారు. నాయకులు ఎల్. ప్రకాష్, జే. రవీందర్, బి. అన్నారావు, బుర్ర తిరుపతి, గోపర్దస్, కొండ్ర సత్యనారాయణ, రాజయ్య, అశోక్, గట్టయ్య, తదితరులు పాల్గొన్నారు.

సమస్యలు పరిష్కరించాలి

బెల్లంపల్లి, అక్టోబర్ 12: సింగరేణి ఏరియా దవాఖానలో సమస్యలను పరిష్కరించాలని టీబీజీకేఎస్ దవాఖాన పిట్ కార్యదర్శి అనుముల సత్యనారాయణ కోరారు. టీబీజీకేఎస్ ఆధ్వర్యంలో దవాఖాన సూపరింటెండెంట్ రామల శౌరికి గురువారం వినతిపత్రం సమర్పించారు. గైసకాలజెస్ట్, అనస్టీసియా వైద్యులు ఉన్నప్పటికీ ప్రసవాల చేయడం లేదని ఆరోపించారు. సెలవుపై వెళ్లిన వైద్యుడి స్థానంలో మరో వైద్యుడిని, జనరల్ ఫిజిషియన్ వైద్యుడిని నియమించాలని కోరారు. దవాఖానలో రెఫరల్ కేసులను తగ్గించి ఇన్పేషెంట్ల సంఖ్య పెంచి దవాఖానను కాపాడాలని తెలిపారు. నాయకులు సిరిశెట్టి సత్యనారాయణ, చెవిటి సుధర్శన్, ధార స్వరూపారాణి, సోకాల శ్రీనివాస్,భోగి శ్రీనివాస్, రజనీకుమారి, తాళ్లపల్లి రాజశేఖర్, సభ్యులు పాల్గొన్నారు.

వెంటనే బకాయిలు చెల్లించాలి

శ్రీరాంపూర్, అక్టోబర్ 12: సింగరేణి సంస్థకు వివిధ విద్యుత్ పరిశ్రమలు ఉన్న బకాయిలు వెంటనే చెల్లించాలని ఏఐటీయూసీ డిప్యూటీ ప్రధాన కార్యదర్శి కే వీరభద్రయ్య కోరారు. గురువారం ఎస్సార్పీ 1 గనిపై ఏర్పాటు చేసిన సమావేశంలో ఆయన మాట్లాడారు. సంస్థ నుంచి బొగ్గు తీసుకున్న విద్యుత్ పరిశ్రమలు కోట్ల రూపాయలు బకాయిలున్నాయని చెప్పారు. వెంటనే చెల్లించాలని డిమాండ్ చేశారు. సింగరేణిలో గుర్తింపు కార్మిక సంఘం ఎన్నికలను యాజమాన్యం వాయిదా వేయించిందన్నారు. కార్మికుల ప్రయోజనాల పరిరక్షణ కోసం వెంటనే ఎన్నికలు నిర్వహించాలని డిమాండ్ చేశారు. కార్మికుల సమస్యల పరిష్కారం కోసం ఏఐటీయూసీ నిరంతరం పోరాటం చేస్తుందన్నారు. సమస్యలను దృష్టికి తీసుకోలేక కార్మికులపై యాజమాన్యం కక్షనాధింపు చర్యలకు దిగుతున్నదని ఆరోపించారు. ఏఐటీయూసీ బ్రాంచ్ సహాయ కార్యదర్శి కొమురయ్య, సంయుక్త కార్యదర్శి రాచర్ల చంద్రమోహన్, ఏరియా కార్యదర్శి కే వెణు, పిట్ కార్యదర్శి దాడి రాజయ్య, నాయకులు బాపు, అప్రోజేషన్, లచ్చయ్య, అనంతరెడ్డి పాల్గొన్నారు.

రెస్ట్రాన్ సభ్యుల సమస్యలు పరిష్కరిస్తాం

టీబీజీకేఎస్ ప్రధాన కార్యదర్శి మిర్యాల రాజరెడ్డి

యైటింక్లయన్ కాలనీ, అక్టోబర్ 12: రెస్ట్రాన్లో పని చేసే సభ్యుల సమస్యల పరిష్కారానికి కృషి చేస్తామని టీబీజీకేఎస్ ప్రధాన కార్యదర్శి మిర్యాల రాజరెడ్డి హామీనిచ్చారు. డిజిజన్ ఉపాధ్యక్షుడు ఐలి శ్రీనివాస్ తో కలిసి రెస్ట్రాన్ స్టేషన్లో సిబ్బందిని కలుసుకొని జోనల్ పోటీల్లో ప్రతిభ చూపిన వారిని గురువారం అభినందించారు. సంస్థలో వివేకపూరిత పరిస్థితులు ఎదురైస్తున్న తమ ప్రాణాలను పణంగా పెట్టి అత్యంత సాహసోపేతంగా విధులు నిర్వహించి, రెస్ట్రాన్ సిబ్బందిని యాజమాన్యం ప్రత్యేకంగా చూడాలని కోరారు. రెస్ట్రాన్లో పని చేస్తున్న వారికి అవసరమైన అలవెన్సులు, ప్రతిభ చూపిన వారికి ఆర్థిక ప్రయోజనం కలిగి చూడాలన్నారు. ప్రతి డిజిజన్లో రెస్ట్రాన్ సిబ్బందికి ప్రత్యేకమైన క్వార్టర్ కేటాయిం చేలా యాజమాన్యాన్ని కోరారు.

హక్కులు సాధించిన ఘనత టీబీజీకేఎస్ దే..

రామకృష్ణపూర్, అక్టోబర్ 12: కార్మికులకు అనే హక్కులు సాధించిపెట్టిన ఘనత టీబీజీకేఎస్ దక్కంతుందని మండపల్లి ఏరియా ఉపాధ్యక్షుడు మేడిపల్లి సంపత్ అన్నారు. గురువారం ఆర్టీఎస్ ఓసీపీలో టీబీజీకేఎస్ పిట్ కార్యదర్శి మిట్టపోషం అధ్యక్షతన నిర్వహించిన ద్వారా సమావేశానికి సంపత్ హాజరై మాట్లాడారు. ఈ సందర్భంగా ఆయన మాట్లాడుతూ కార్మికు



గోల్ మిటింగ్లో మాట్లాడుతున్న మేడిపల్లి సంపత్



లకు రావాల్సిన బకాయలు, ఏరియర్స్, ప్రమోషన్స్, 92 శాతం లాభాల వాటా వంటి హక్కులు టీబీజీకేఎస్ యూనియన్ వల్లే సాధ్యమైందన్నారు. బెల్లంపల్లి రిజియన్ ప్రధాన కార్యదర్శి రాజశేఖర్, యూనియన్ నాయకులు శంకర్ రావు, మైనింగ్ స్టాఫ్ ఇన్చార్జి రాజరెడ్డి, అసిస్టెంట్ పిట్ కార్యదర్శి రమేష్, ఆసం శంకర్, సయ్యద్ అబ్బాస్, తిరుపతి, రాజ్ కుమార్, పెంట కుమార్, స్వామి, చంద్రయ్య, రవీంద్ర, సంపత్, రుద్రవరం సదానందం, సుధర్శన్, శ్రీనివాస్, కొట్టె రవి, పాల్గొన్నారు.

అకు రావాల్సిన బకాయలు, ఏరియర్స్, ప్రమోషన్స్, 92 శాతం లాభాల వాటా వంటి హక్కులు టీబీజీకేఎస్ యూనియన్ వల్లే సాధ్యమైందన్నారు. బెల్లంపల్లి రిజియన్ ప్రధాన కార్యదర్శి రాజశేఖర్, యూనియన్ నాయకులు శంకర్ రావు, మైనింగ్ స్టాఫ్ ఇన్చార్జి రాజరెడ్డి, అసిస్టెంట్ పిట్ కార్యదర్శి రమేష్, ఆసం శంకర్, సయ్యద్ అబ్బాస్, తిరుపతి, రాజ్ కుమార్, పెంట కుమార్, స్వామి, చంద్రయ్య, రవీంద్ర, సంపత్, రుద్రవరం సదానందం, సుధర్శన్, శ్రీనివాస్, కొట్టె రవి, పాల్గొన్నారు.

ఈపీ ఆపరేటర్ల సమస్యలపై..

యైటింక్లయన్ కాలనీ, అక్టోబర్ 12: ఆర్టీ-2 ఏరియాలోని



సంజయ్ ని సన్నానిస్సు టీబీజీకేఎస్ నాయకులు



ఈపీ ఆపరేటర్లతో మాట్లాడుతున్న ఐలి శ్రీనివాస్ యైటింక్లయన్ కాలనీలో రెస్ట్రాన్ సిబ్బందితో మాట్లాడుతున్న మిర్యాల రాజరెడ్డి

ఓసీపీ-3లో ఈపీ ఆపరేటర్ల సమస్యలను పరిష్కరించాలని గుర్తింపు సంఘం డిజిజన్ ఉపాధ్యక్షుడు ఐలి శ్రీనివాస్ యాజమాన్యాన్ని కోరారు. గురువారం ఓసీపీ-3 ప్రాజెక్టులో ఈపీ ఆపరేటర్లను కలుసుకొని, పలు సమస్యలు దృష్టికి తీసుకవచ్చారు. యంత్రాల గ్లాస్ క్లీనింగ్, టెంపర్ క్యాబిన్ల క్లీనింగ్ కోసం సింటిక్స్ ట్యాంకు, వ్యాక్యూమ్ క్లీనర్ను అందుబాటులో ఉంచాలని కోరారు. పిట్ కార్యదర్శి కొంగర రవీందర్, కస్తూరి గణేశ్, గజ్జి ఓయి, ఎల్లపల్లి సదయ్య, కల్లూరి రాజయ్య, కూర తిరుపతి, రాజశేఖర్ రెడ్డి, సతీష్, సదానందం, ఆకుల రాజరెడ్డి, మామిడాల తిరుపతి, శ్రీనివాస్ రెడ్డి ఉన్నారు.

యువకుడిని సన్మానించిన టీబీజీకేఎస్

శ్రీరాంపూర్, అక్టోబర్ 12: ఆర్టీ 7గని మేనేజర్ సాయిప్రసాద్ కుమారుడు సంజయ్ డిఫెన్స్ రిసెర్చ్ అండ్ డెవలప్ మెంట్ ఆర్గనైజేషన్ (డీఆర్డీఏ)కు ఎంపికవడంతో గురువారం శ్రీరాంపూర్ కాలనీలో టీబీజీకేఎస్ నాయకులు సన్మానించారు. టీబీజీకేఎస్ బ్రాంచ్ కార్యదర్శి భూపతి అశోక్, ఆర్గనైజింగ్ కార్యదర్శి తొంగల రమేష్, పిట్ కార్యదర్శి మొదల వెంకటేశ్, ఆర్టీ 7గని మేనేజర్ సాయిప్రసాద్ శాలువలతో సన్మానించారు. సంజయ్ మరింత ఉన్నత శిఖరాలను అధిరోపించాలని ఆకాంక్షించారు. సీప్టీ ఆఫీసర్ రవిశంకర్, డిప్యూటీ మేనేజర్ రవీందర్, వెంకటరావు, బాలకృష్ణ, రాజ తదితరులు పాల్గొన్నారు.

సోలార్ విద్యుదుత్పత్తి పై ప్రత్యేక దృష్టి

డైరెక్టర్ (ఈఆండ్ఎం) సత్యనారాయణరావు



ఎస్టీపీపీలో డైరెక్టర్ సత్యనారాయణరావు

జైపూర్, అక్టోబర్ 12: సోలార్ విద్యుదుత్పత్తిపై యాజమాన్యం ప్రత్యేక దృష్టి పెట్టినట్లు డైరెక్టర్ (ఈఆండ్ఎం) సత్యనారాయణ రావు తెలిపారు. మండల కేంద్రంలోని సింగరేణి విద్యుత్ కేంద్రాన్ని గురువారం ఉన్నతాధికారులతో కలిసి సందర్శించారు. ఎస్టీపీపీలో ఏర్పాటు చేసిన 10 మెగావాట్ల సోలార్ విద్యుత్ కేంద్రాన్ని తనిఖీ చేశారు. సోలార్ విద్యుదుత్పత్తిపై యాజమాన్యం ప్రత్యేక దృష్టి సారించినట్లు తెలిపారు. ఎస్టీపీపీ ప్రాంగణంలో హైడ్రోజన్ ఉత్పత్తి కేంద్రం నెలకొల్పడానికి యాజమాన్యం ఆలోచిస్తున్నట్లు పేర్కొన్నారు. ప్రస్తుతం ఉన్న హైడ్రోజన్ ఉత్పత్తి కేంద్రం ధర్మర్ విద్యుత్తుతో పనిచేస్తుందని, రాబోయే రోజుల్లో ఈ ప్లాంటును సౌర విద్యుత్ తో నడపడం ద్వారా పర్యావరణానికి హాని లేకుండా గ్రీన్ హైడ్రోజన్ ను ఉత్పత్తి చేయడానికి యాజమాన్యం నిర్ణయం తీసుకున్నట్లు పేర్కొన్నారు. హైడ్రోజన్ ఉత్పత్తి కేంద్రానికి సౌర విద్యుత్తును అనుసంధించడానికి చేయాల్సిన మార్పులు, చేర్పులను పరిశీలిస్తున్నట్లు తెలిపారు. సింగరేణి సుమారుగా 500 మెగా వాట్ల సోలార్ విద్యుత్ ఉత్పత్తి చేయడానికి అన్ని ఏర్పాట్లు చేస్తున్నట్లు పేర్కొన్నారు. కార్యక్రమంలో శ్రీరాంపూర్ జీఎం సంజీవరెడ్డి, జీఎం బిస్మిల్ రెడ్డి, చీఫ్ ఆఫ్ పవర్ ప్రాజెక్ట్స్ విశ్వనాథరాజు, జీఎం సోలార్ జానకీ రాం, ఎన్వోహా డైరెక్టర్ కేపి రావు, ఏజీఎం సివీల్ ప్రసాద్, ఆధికారుల సంఘం నాయకులు సముద్రాల శ్రీనివాస్ పర్సనల్ మేనేజర్ రామశాస్త్రి తదితరులు పాల్గొన్నారు.

ఉత్పత్తి, ఉత్పాదకత, రవాణాపై సమీక్ష

గోదావరిఖని, అక్టోబర్ 12: అన్ని ఏరియాల జీఎంలతో బొగ్గు ఉత్పత్తి, రవాణా, ఉత్పాదకతపై సింగరేణి డైరెక్టర్లు ఎన్వీకే శ్రీనివాస్, వెంకటేశ్వర్ రెడ్డి వీడియో కాన్ఫరెన్స్ నిర్వహించారు. ఓసీపీలో నిర్దేశించి ఓటి, ఉత్పత్తి లక్ష్యాలను సాధించేందుకు తీసుకోవాల్సిన చర్యలపై దిశా నిర్దేశం చేశారు. ఉత్పత్తి ప్రణాళికలు, ఓటి తరలింపు, ఉపరితల, భూగర్భ గనుల్లో యంత్రాల వినియోగం, వాటి పనితీరుపై సూచనలు చేశారు. జీఎం చింతల శ్రీనివాస్, ఇంజనీర్ రాంమూర్తి, ఏజెంట్ బానోతు సైదులు, చిలక ప్రసాద్, పీవో చంద్రశేఖర్, ఆంజనేయులు, దాసరి శ్రీనివాస్ పాల్గొన్నారు.

పవర్ ప్లాంట్ పనుల పరిశీలన

చెన్నూర్ రూరల్, అక్టోబర్ 12: మండలంలోని శివలింగాపూర్ గ్రామ సమీపంలో కొనసాగుతున్న సోలార్ పవర్ ప్లాంట్ నిర్మాణ పనులను వేగవంతం చేయాలని సింగరేణి డైరెక్టర్ సత్యనారాయణ సూచించారు. సోలార్ పవర్ ప్లాంట్ నిర్మాణ పనులను జీఎం సంజీవ రెడ్డి, సోలార్ జీఎం జానకీరాం తో కలిసి ఆయన గురువారం పరిశీలించారు. చెన్నూర్ 1 ఇంకైన్ గని ఆవరణలో త్వరలో ప్రారంభమవుతున్న 27.5 మెగావాట్ల సోలార్ విద్యుత్ ప్లాంట్ పరిశీలన, చెన్నూర్ 2 ఇంకైన్ గని ఆవరణలో 11 మెగావాట్ల సోలార్ విద్యుత్ పనులను ఆయన పరిశీలించారు. 11 మెగావాట్ల సోలార్ విద్యుదుత్పత్తి ప్రారంభించి ఎన్వీడిసీఎల్తో అనుసంధానం చేయాలని సంబంధిత అధికారులను ఆదేశించారు. ఎస్టీపీపీ జనరల్ మేనేజర్ బిస్మిల్ రెడ్డి, వర్మిషాప్ జీఎం బ్రెజ్జాడ్ డైరెక్టర్ కేపి రావు, తదితరులు పాల్గొన్నారు.



పనులను పరిశీలిస్తున్న శ్రీరాంపూర్ జీఎం సంజీవ రెడ్డి



విద్యార్థులతో బెల్లంపల్లి ఏరియా జీఎం రవిప్రసాద్

అన్ని రంగాల్లో రాణించాలి

రెవెన్యూ, అక్టోబర్ 12: విద్యార్థులు అన్ని రంగాల్లో రాణించాలని బెల్లంపల్లి ఏరియా జీఎం రవిప్రసాద్ సూచించారు. గోలేటిహాన్పిట్లోని సింగరేణి ఉన్నత పాఠశాలలో గురువారం భారత్ స్కాట్స్ అండ్ గ్రెడ్స్ విద్యార్థులకు యూనిఫాం పంపిణీ చేసిన అనంతరం మాట్లాడారు. సింగరేణి హైస్కూల్ విద్యార్థులు స్కాట్ అండ్ గ్రెడ్స్లో రాష్ట్రపతి చేతుల మీదుగా ఆవార్డు అందుకోవడం అభినందనీయమన్నారు. విద్యార్థులు చదవుతో పాటు క్రీడలు, స్కాట్స్ అండ్ గ్రెడ్స్లో రాణించాలని, కష్టపడి కాకుండా ఇష్టపడి చదవి ఉన్నత శిఖరాలు అధిరోపించాలని సూచించారు. బెల్లంపల్లి ఏరియా డిప్యూటీ ఎంపీ తిరుపతి, సీనియర్ పీవో ప్రశాంత్, హెచ్ఎంఎల సంతోష్, రవీంద్ర, పీకాటి భాస్కర్, స్వజనకుమారి, తదితరులున్నారు.

ముందస్తు బతుకమ్మ వేడుకలు

సింగరేణి ఉన్నత పాఠశాలలో గురువారం బతుకమ్మ సంబురాలు నిర్వహించారు. పాఠశాలలో చిన్నారులు, ఉపాధ్యాయులతో కలిసి బెల్లంపల్లి ఏరియా జీఎం రవిప్రసాద్ బతుకమ్మ వేడుకల్లో పాల్గొన్నారు. విద్యార్థులు విద్యార్థులను దసరా సెలవులను సద్వినియోగం చేసుకోవాలన్నారు. పుస్తకాలను రివిజన్ చేయడంతో పాటు బతుకమ్మ, దసరా పండుగ సంస్కృతిని తెలుసుకోవాలని సూచించారు. ఈ కార్యక్రమంలో ఏరియా డిప్యూటీ ఎంపీ తిరుపతి, సీనియర్ పీవో ప్రశాంత్, తదితరులున్నారు.